

ບົດຖະແຫຼງຂ່າວ

ຂອງຄະນະສະເພາະກິດ ເພື່ອປ້ອງກັນ ຄວບຄຸມ ແລະ ແກ້ໄຂ ພະຍາດອັກເສບປອດທີ່ເກີດ
ຈາກເຊື້ອຈຸລະໂລກສາຍພັນໃໝ່ COVID-19

ປະຈຳວັນພະຫັດ ວັນທີ 16 ກັນຍາ ປີ 2021

ສະບາຍດີ ບັນດາທ່ານທີ່ກຳລັງຕິດຕາມຮັບຊົມ ແລະ ຮັບຟັງ ການຖ່າຍທອດສົດຖະແຫຼງຂ່າວ
ຂອງຄະນະສະເພາະກິດ ປະຈຳວັນພະຫັດ ວັນທີ 16 ກັນຍາ ປີ 2021.

ຂ້າພະເຈົ້າ ດຣ. ຣັດຕະນະໄຊ ເພັດສຸວັນ ຫົວໜ້າກົມຄວບຄຸມພະຍາດຕິດຕໍ່, ກະຊວງ
ສາທາລະນະສຸກ ຈະຖະແຫຼງຂ່າວ ກ່ຽວກັບ ສະພາບໂຄວິດ-19 ຢູ່ ສປປ ລາວ, ໃນທົ່ວໂລກ
ແລະ ບາງຂໍ້ແນະນຳເພີ່ມເຕີມ.

ຕໍ່ໄປ ຂ້າພະເຈົ້າ ຂໍລາຍງານ:

❖ ສະພາບການລະບາດພະຍາດໂຄວິດ-19 ຢູ່ ສປປ ລາວ, ມາຮອດວັນທີ 15 ກັນຍາ

2021:

ໄດ້ກວດວິເຄາະທັງໝົດ 5,270 ຄົນ, ໃນນັ້ນ ກວດພົບຜູ້ຕິດເຊື້ອໃໝ່ ທັງໝົດ 154 ຄົນ:

- ກໍລະນີນຳເຂົ້າ 23 ຄົນ ຈາກ ແຂວງສະຫວັນນະເຂດ 10 ຄົນ, ນະຄອນຫຼວງ 5 ຄົນ,

ຈຳປາສັກ 3 ຄົນ, ຄຳມ່ວນ 3 ຄົນ ແລະ ສາລະວັນ 2 ຄົນ ເຊິ່ງກວດພົບຈາກແຮງງານ

ລາວ ຫຼື ຜູ້ທີ່ເດີນທາງມາຈາກຕ່າງປະເທດ ເຂົ້າຕາມຈຸດຜ່ານແດນສາກົນ.

- ຕິດເຊື້ອໃນຊຸມຊົນ 131 ຄົນ ແມ່ນມີລາຍລະອຽດດັ່ງນີ້:

• ຄຳມ່ວນ 58 ຄົນ:

- ກຸ່ມທີ 1: ບ້ານນາໄກ່ເຂຍ, ເມືອງທ່າແຂກ ແມ່ນກຸ່ມທີ່ມີອາການທາງລະບົບຫາຍໃຈ 10 ຄົນ.
- ກຸ່ມທີ 2: ຄ້າຍຄຸມຂັງເມືອງທ່າແຂກ (ສຳຜັດກັບຕຳຫລວດ) ມີ 01 ຄົນ;
- ກຸ່ມທີ 3 ຈາກ 4 ເມືອງຄື: ເມືອງທ່າແຂກ 20 ບ້ານ, ເມືອງ ມະຫາໄຊ 02 ບ້ານ, ເມືອງເຊບ້ຽງໄຟ 03 ບ້ານ ແລະ ເມືອງໄຊບົວທອງ 01 ບ້ານ.

• **ສະຫວັນນະເຂດ 22 ຄົນ:**

- ຈາກສະຖານທີ່ຊຸມຄັງ 17 ຄົນ
- ພະນັກງານບໍລິສັດເອຄອນ 5 ຄົນ
 - ເພດຍິງ, ອາຍຸ 31 ປີ, ບ້ານຫົວເມືອງໃຕ້, ນະຄອນໄກສອນ
 - ເພດຊາຍ, ອາຍຸ 29 ປີ, ບ້ານໄຊຍະພູມ, ນະຄອນໄກສອນ

- ເພດຊາຍ,ອາຍຸ 29 ປີ, ບ້ານ ໂພນສູງ, ນະຄອນໄກສອນ
- ເພດຊາຍ, ອາຍຸ 30 ປີ, ບ້ານ ໂພນທັນ, ໄຊບູລີ
- ເພດຊາຍ, ອາຍຸ 29 ປີ, ບ້ານອຸດົມວິໄລ, ນະຄອນໄກສອນ
- **ຈຳປາສັກ 20 ຄົນ:** ທັງໝົດມາຈາກນະຄອນປາກເຊ
- **ຫຼວງພະບາງ 13 ຄົນ:**
 - ກຸ່ມທີ 1: ມີ 09 ຄົນ ຈາກ ບ້ານໂພນໄຊ, ເມືອງນານ, ໄດ້ຈຳກັດບໍລິເວນ ຢູ່ສູນ
ເມືອງນານ ແຕ່ວ່າ ໄດ້ພົວພັນໃກ້ຊິດກັບກໍລະນີຕິດເຊື້ອຢູ່ບ້ານໂພນໄຊ ທີ່ໄດ້ລາຍງານ
ໃນວັນທີ 12 ກັນຍາ 2021.
 - ກຸ່ມທີ 2: ມີ 03 ຄົນ ຈາກບ້ານຫ້ວຍແລ, ເມືອງງອຍ, ອາຊີບ: ກຳມະກອນ (ທັງ
03 ຄົນ) ແລະ ເດີນທາງມາຈາກນະຄອນ ຫລວງວຽງຈັນ ໃນວັນທີ 01 ກັນຍາ

2021, ເຂົ້າສູນເມືອງງອຍ ແລະ ໄດ້ເກັບຕົວຢ່າງ 03 ຄັ້ງ, ຊຶ່ງຄັ້ງທີ 03 ແມ່ນ ເກັບ
ໃນວັນທີ 15 ກັນຍາ 2021 ແມ່ນກວດພົບເຊື້ອ.

- ກຸ່ມທີ 3: ມີ 01 ຄົນ ຢູ່ບ້ານທ່າລີ້, ເມືອງນານ, ຊຶ່ງພົວພັນກັບກໍລະນີຕິດເຊື້ອ ຢູ່ບ້ານ
ດຽວກັນ.

- **ນະຄອນຫຼວງ 9 ຄົນ:**

- ໝອງທາເໜືອ 02 ຄົນ
- ຮ່ອງໄກ່ແກ້ວ 01 ຄົນ
- ຕາດທອງ 01 ຄົນ

- ໂຮງງານຕັດຫຍິບ ອິນເຕີເມດ ແຟຊັ້ນ 03 ຄົນ (ບ້ານ ໄຊສະຫວ່າງ ເມືອງໄຊທານີ 02 ຄົນ; ແລະ ດອນໝູນ 01 ຄົນ)

- ບ້ານ ດ່ານຊ້າງ 01 ຄົນ (ລູກຊາຍກໍລະນີຕິດເຊື້ອທີ່ແມ່ຂາຍເຄື່ອງຢູ່ຕະຫລາດດ່ານ ຊ້າງ ແລະ ໄດ້ລາຍງານ ໃນວັນທີ 14 ກັນຍາ 2021).

- ບ້ານ ຫ້ວຍຫົງ, ເມືອງຈັນທະບູລີ 01 ຄົນ, ເປັນລູກຊາຍ ຂອງກຸ່ມ ທີ່ໄປເຮືອນດີ ຟິນ້ອງ ຢູ່ບ້ານສ້າງນ້ຳມັນ, ນະຄອນປາກເຊ ໃນວັນທີ 05 ກັນຍາ 2021

- **ບໍ່ແກ້ວ 6 ຄົນ:** ເມືອງຕົ້ນເຜິ້ງ 05 ຄົນ ແລະ ເຂດເສດຖະກິດພິເສດ 01 ຄົນ

- **ຫຼວງນ້ຳທາ 2 ຄົນ:** ທັງໝົດຄົນສັນຊາດຈີນ ທີ່ເຄີຍເຮັດວຽກ ຢູ່ ເຂດ ພິເສດ ສາມຫລ່ຽມຄຳ

- **ສາລະວັນ 1 ຄົນ** ຈາກ ບ້ານໂນນເດື່ອ, ເມືອງເລົ່າງາມ, ເປັນຜູ້ສໍາຜັດໄກ້ສິດ ກັບສາມີ ທີ່ຕິດເຊື້ອ ແລະ ຖືກລາຍງານ ໃນວັນທີ 9 ກັນຍາ 2021.

➤ **ເຂດສ່ຽງ/ສະຖານທີ່ ທີ່ຜູ້ຕິດເຊື້ອໄດ້ເດີນທາງໄປ ໃນນະຄອນຫຼວງວຽງຈັນ:**

- ບໍລິສັດ ອານພິລາວ ແອງແຕການາຊິງນານ ຈຳກັດຜູ້ດຽວ (ໂຮງງານ ຕັດຫຍິບ) ບ້ານຫນອງທາເຫນືອ, ເມືອງ ຈັນທະບູລີ
- ໂຮງງານ ຕັດຫຍິບ ອິນທິເມດ ແຟຊັ້ນ, ບ້ານ ໄຊສະຫວ່າງ, ເມືອງໄຊທານີ, ນະຄອນຫຼວງວຽງຈັນ
- ຮ້ານ D-mart ພະຂາວ
- ວັນທີ 6 ກັນຍາ 2021 ໄປຕໍ່ເອກະສານຢູ່ ດ່ານຂົວມິດຕະພາບ
- ວັນທີ 7 ກັນຍາ 2021 ໄປກວດຢູ່ ຄລິນິກ ຫ້ວຍຫົງ

- ປະຈຸບັນ ຜູ້ຕິດເຊື້ອໃໝ່ທັງໝົດ ໄດ້ເຂົ້າມາອາໄສຢູ່ພາຍນອກ ແລະ ຮັບການປິ່ນປົວຢູ່ສະຖານທີ່ປິ່ນປົວທີ່ຖືກກຳນົດໄວ້.
- ມາຮອດມື້ນີ້ ພວກເຮົາມີຕົວເລກຜູ້ຕິດເຊື້ອສະສົມທັງໝົດ **18,059** ຄົນ, ເສຍຊີວິດສະສົມ **16** ຄົນ ແລະ ຄົນເຈັບກຳລັງປິ່ນປົວ ທັງໝົດ **4,108** ຄົນ.
- ສຳລັບ ບ້ານທີ່ຖືກກຳນົດເປັນ ບ້ານແດງໃໝ່ ປະຈຳວັນທີ 16 ກັນຍາ 2021 ໃນນະຄອນຫຼວງວຽງຈັນ ມີ 1 ບ້ານ ຄື ບ້ານໜອງທາເໜືອ, ເມືອງຈັນທະບຸລີ
 - ບ້ານທີ່ຍັງເປັນເຂດແດງ ໃນນະຄອນຫຼວງວຽງຈັນ ມີ 19 ບ້ານ
 - ບ້ານທີ່ຍັງເປັນເຂດແດງ ໃນແຂວງບໍ່ແກ້ວ ມີ 4 ບ້ານ
 - ບ້ານທີ່ຍັງເປັນເຂດແດງ ໃນແຂວງສະຫວັນນະເຂດ ມີ 23 ບ້ານ
 - ບ້ານທີ່ຍັງເປັນເຂດແດງ ໃນແຂວງຄຳມ່ວນ ມີ 45 ບ້ານ

- ຜູ້ທີ່ມີຈຸດປະສົງຢາກກວດຊອກຫາເຊື້ອໂຄວິດ-19 ສໍາລັບ ນະຄອນຫຼວງວຽງຈັນ ຢູ່ຈຸດເກັບຕົວຢ່າງບຶງຂະຫຍອງ ເຊິ່ງເປີດໃຫ້ບໍລິການບັນດາທ່ານທຸກວັນ (ວັນຈັນ ຫາ ວັນອາທິດ) ໃນຕອນເຊົ້າ ເວລາ 9:00-12:00 ໂມງ ແລະ ຍັງມີທີມງານເກັບຕົວຢ່າງເຄື່ອນທີ່ໄປເກັບໃນສະຖານທີ່ທີ່ມີການລາຍງານຄົນຕິດເຊື້ອ.
 - ສໍາລັບແຂວງ ແມ່ນທ່ານສາມາດໄປກວດຊອກຫາເຊື້ອໄດ້ຢູ່ໂຮງໝໍແຂວງ ຫຼື ສະຖານທີ່ທີ່ກໍານົດໄວ້.
- **ການເຝົ້າລະວັງຢູ່ຕາມຈຸດຜ່ານແດນ ໃນຂອບເຂດທົ່ວປະເທດ**
- ວັນທີ 15 ກັນຍາ 2021 ມີຜູ້ເດີນທາງເຂົ້າຕາມດ່ານຕ່າງໆໃນ ສປປ ລາວ ຈໍານວນ ທັງໝົດ **1,814** ຄົນ.

- ປັດຈຸບັນ ທົ່ວປະເທດມີສູນຈຳກັດບໍລິເວນທີ່ຍັງເປີດຢູ່ **112** ສູນ ແລະ **55**

ໂຮງແຮມ, ມີຜູ້ຈຳກັດບໍລິເວນ **7,624** ຄົນ.

➤ **ຕໍ່ໄປນີ້ ຂ້າພະເຈົ້າຂໍລາຍງານສະພາບການຕິດເຊື້ອໃນທົ່ວໂລກ:**

- ປັດຈຸບັນ ທົ່ວໂລກມີລາຍງານຜູ້ຕິດເຊື້ອສະສົມທັງໝົດ **227,190,094**

(537,993 ໃໝ່), ເສຍຊີວິດທັງໝົດ **4,671,892** (9,761 ໃໝ່), ປິ່ນປົວຫາຍ

ດີ **203,857,066** (5615,589 ໃໝ່). ສຳລັບ 3 ອັນດັບ ປະເທດທີ່ມີຜູ້ຕິດເຊື້ອ

ແລະ ເສຍຊີວິດຫຼາຍກວ່າໝູ່ໃນໂລກ ກໍ່ຍັງແມ່ນ **ສະຫະລັດອາເມລິກາ, ອິນເດຍ**

ແລະ **ບຣາຊິວ.**

- ບັນດາປະເທດທີ່ມີຊາຍແດນຕິດຈອດກັບ **ສປປ ລາວ**

- ປະເທດທີ່ລາຍງານຜູ້ຕິດເຊື້ອຫຼາຍກ່ວາໜູ່ແມ່ນ ປະເທດໄທ ເຊິ່ງມີຜູ້ຕິດເຊື້ອໃໝ່ **13,798** ຄົນ ແລະ ເສຍຊີວິດໃນມື້ດຽວ **144** ຄົນ, ຮອງລົງມາແມ່ນ ສສ ຫວຽດນາມ ມີລາຍງານຜູ້ຕິດເຊື້ອໃໝ່ **10,585** ຄົນ ແລະ ເສຍຊີວິດໃນມື້ດຽວ **250** ຄົນ.

➤ ບັນດາທ່ານທີ່ນັບຖື ແລະ ຮັກແພງທັງຫຼາຍ

- ສະພາບການຕິດເຊື້ອຂອງພະຍາດ COVID-19 ໃນປະເທດພວກເຮົາ ໂດຍລວມແລ້ວ ແມ່ນມີທ່າອ່ຽງຫຼຸດລົງ ເນື່ອງຈາກ ກໍລະນີນຳເຂົ້າຈາກແຮງງານຫຼຸດລົງ ແຕ່ສັງເກດເຫັນວ່າ ການຕິດເຊື້ອໃນຊຸມຊົນຢູ່ບາງແຂວງແມ່ນເພີ່ມຂຶ້ນ ເປັນຕົ້ນ ແຂວງຈຳປາສັກ, ສະຫວັນນະ

ເຂດ, ຄຳມ່ວນ ແລະ ນະຄອນຫຼວງວຽງຈັນ. ຕໍ່ກັບສະພາບການດັ່ງກ່າວ, ຄະນະສະເພາະກິດ ໄດ້ປະເມີນ ພ້ອມທັງ ຕີລາຄາສະພາບ ແລະ ທ່າອ່ຽງຂອງການລະບາດ ຈຶ່ງໄດ້ອອກແຈ້ງການ ໃນການສືບຕໍ່ປະຕິບັດມາດຕະການຜ່ອນຜັນ ສະບັບເລກທີ 1177/ຫສນຍ, ລົງວັນທີ 15 ກັນຍາ 2021 ເຊິ່ງແຈ້ງການດັ່ງກ່າວ ກໍ່ແມ່ນການສືບຕໍ່ປະຕິບັດຄຳສັ່ງສະບັບເລກທີ 15/ນຍ , ລົງວັນທີ 21 ເມສາ 2021 ແລະ ແຈ້ງການສະບັບເລກທີ 1094/ຫສນຍ, ລົງວັນທີ 31 ສິງຫາ 2021 ສຳລັບໄລຍະ 15 ວັນຕໍ່ໜ້າ ຈົນໄປເຖິງວັນທີ 30 ກັນຍາ 2021;

- ເນື້ອໃນຫຼັກ ຂອງແຈ້ງການ ດັ່ງກ່າວ ກໍ່ຍັງສືບຕໍ່ ປະຕິບັດມາດຕະການທີ່ໄດ້ ລະບຸໄວ້ໃນແຈ້ງ ການ 1094/ຫສນຍ, ແຕ່ມີບາງມາດຕະການຜ່ອນຜັນໃໝ່ ເຊັ່ນ: ອະນຸຍາດໃຫ້ໂຮງຮຽນ ກິນນອນ ທີ່ບໍ່ມີການເຄື່ອນຍ້າຍນັກຮຽນ-ນັກສຶກສາ ແລະ ພະນັກງານຄູ-ອາຈານ ດຳເນີນ ການຮຽນ-ການສອນໄດ້ ໂດຍໂຮງຮຽນຕ້ອງປະຕິບັດມາດຕະການປ້ອງກັນ ແລະ ຄວບຄຸມ

ການລະບາດຂອງພະຍາດ COVID-19 ຢ່າງເຂັ້ມງວດ ແລະ ໄດ້ຮັບອະນຸຍາດຈາກຄະນະ
ສະເພາະກົດຂັ້ນແຂວງ, ນະຄອນຫຼວງວຽງຈັນ;

- ສຳລັບ ມາດຕະການຕໍ່ບຸກຄົນ, ນິຕິບຸກຄົນ ແລະ ການຈັດຕັ້ງ ທີ່ລະເມີດມາດຕະການປ້ອງ
ກັນ, ຄວບຄຸມສະກັດກັ້ນ ແລະ ແກ້ໄຂການແຜ່ລະບາດຂອງພະຍາດ COVID-19 ທີ່
ລັດຖະບານ, ຄະນະສະເພາະກົດ, ກະຊວງ-ອົງການຂັ້ນສູນກາງ, ນະຄອນຫຼວງວຽງຈັນ ແລະ
ບັນດາແຂວງວາງອອກ ແມ່ນໃຫ້ດຳເນີນຕາມກົດໝາຍ ແລະ ລະບຽບການກ່ຽວຂ້ອງ ຕາມ
ແຕ່ກໍລະນີໜັກ ຫຼື ເບົາ;
- ບັນດາທ່ານ ທີ່ນັບຖື ແລະ ຮັກແພງ ການຕິດເຊື້ອໃນໄລຍະຜ່ານມາ ສັງເກດເຫັນວ່າ ເກີດ
ຈາກການໄປຮ່ວມງານຊາປະນາກົດສົບ, ເກີດມີການແຜ່ເຊື້ອສູ່ຄົນອອມຂ້າງ ແລະ ຄົນໃນ
ຄອບຄົວ ເມື່ອກັບຈາກງານດັ່ງກ່າວ ເຊິ່ງສາເຫດກໍ່ມາຈາກງານດັ່ງກ່າວ ຂາດມາດຕະການ

ປ້ອງກັນການຕິດເຊື້ອ ຢ່າງຖືກຕ້ອງ ແລະ ເຂັ້ມງວດ ເຊັ່ນ: ການວັດແທກອຸນຫະພູມ, ການ
ຈຳກັດຈຳນວນຄົນເຂົ້າຮ່ວມກິນທານ, ການຮັບປະທານອາຫານ ລວມທັງ ກິດຈະກຳອື່ນໆ ທີ່
ບໍ່ມີການຮັກສາໄລຍະຫ່າງ. ສະນັ້ນ, ຄະນະສະເພາະກິດ ຈຶ່ງໄດ້ອອກຄໍາແນະນຳເພີ່ມເຕີມ
ກ່ຽວກັບ ການຈັດຕັ້ງປະຕິບັດງານຊາປະນາກິດສົບ, ສະບັບເລກທີ 4291/ສພກ, ລົງວັນທີ
15 ກັນຍາ 2021;

- ການໃສ່ຜ້າປິດປາກ-ດັງ, ການກວດຊອກຫາເຊື້ອ ແລະ ການສັກວັກຊີນ ກໍ່ຍັງແມ່ນມາດ
ຕະການຫຼັກ ແລະ ຕົ້ນຕໍ ໃນການສະກັດກັ້ນ, ຢຸດຢັ້ງການແຜ່ລະບາດ.

ມາຮອດນີ້ ການລາຍງານສະພາບພະຍາດ ໂຄວິດ-19 ປະຈຳພະຫັດ ວັນທີ 16 ກັນຍາ ປີ
2021 ຂອງຂ້າພະເຈົ້າ ໄດ້ສິ້ນສຸດພຽງເທົ່ານີ້, ຂໍສະແດງຄວາມຂອບໃຈມາຍັງບັນດາທ່ານ
ທີ່ໄດ້ຕິດຕາມຮັບຟັງ ແລະ ຮັບຊົມ.

(ຂໍຂອບໃຈ)